



## அனுதின தியானம் (ஆகஸ்ட் 31)

யோபு 37:1-39:30

2 கொரி 4:13-5:10

சங்கீதம் 44:9-26

நீதிமொ 22:13

இன்றைக்கு படிக்க வேண்டிய வேத பகுதி

ராஜாவை சமாதானப்படுத்தவும் அவரால் ஏற்றுக்கொள்ளப்படவும் கூடிய அனைத்து சலுகைகளையும் இழக்க தானியேல் தயாராக இருந்தார். அவர் தனது தேவனுக்கு முன்பாக பரிசுத்தமாகவும், தீட்டுப்படாமலும் இருப்பதற்கு தனது சொந்த வாழ்க்கையை இழக்கவும் தயாராக இருந்தார். இவ்வாறு தானியேல் தன்னை கர்த்தருக்கென்று பரிசுத்தப்படுத்திக்கொண்டார். தானியேலும் அவரது நண்பர்களும் முதன்முதலில் பாபிலோனுக்கு வந்தபோது அவர்கள் கண்டவைகள், அவர்கள் நம்பமுடியாத அளவில் அதிர்ச்சியடையச் செய்தது. பாபிலோனில் உள்ள சமூகம் நம்பமுடியாத விதத்தில் நெறிகெட்டதும்

ஒழுக்கக்கேடானதாகவும் இருந்தது. எபிரேய வாலிபர்களின் உணர்வுள்ள ஆவிக்குரிய புலன்கள் பாதிக்கப்பட்டது. எனவே, அவர்கள் கூட்டாக ஒரு தீர்மானம் செய்து, “நாங்கள் சமரசம் செய்ய மாட்டோம். பாபிலோனின் ஒழுக்க நெறிமுறைகளை நாங்கள் பின்பற்றாமல் எங்களையே நாங்கள் பிரித்துக்கொண்டு, விசுவாசப் பயணத்தில் முற்றிலும் ஒழுக்கமாக இருப்போம்!” என்று ஒருவருக்கொருவர் சொன்னார்கள். ராஜாவின் இறைச்சியைத் தவிர்ப்பதற்கான தானியேலின் முடிவு, சாப்பிடுவதையும் குடிப்பதையும் மட்டும் சம்பந்தப்பட்டதல்ல. அந்த நேரத்தில் பாபிலோனிய சாம்ராஜ்யம் அதன் உச்சக்கட்டத்தில் இருந்தது. ஒழுக்கக்கேடு ஆட்சி செய்தது; அவர்கள் வீண் பெருமை மற்றும் ஆணவம் நிறைந்தவர்கள். தனக்கு முன் வைக்கப்பட்ட சுவையான உணவை சாப்பிட மறுத்ததில், தானியேல் ஒரு வலுவான அறிக்கையை வெளியிட்டார் அல்லது ஜீவனுள்ள

தேவனை சேவிக்காத முழு தேசத்திற்கும் எதிரான நிலைப்பாட்டை எடுத்தார். அது அவர்களின் தீர்மானமாக இருந்தது. அவர்கள் தங்களை சேனைகளின் கர்த்தருக்கு பரிசுத்தப்படுத்திக் கொண்டனர். அவர்கள் தங்கள் வாழ்க்கையைக் குறித்து மற்றவர்களிடம் பேசவில்லை; ஆனால் அவர்கள் அந்த பிரித்தெடுக்கப்பட்ட, பரிசுத்தமான வாழ்க்கையை வாழ்ந்தார்கள். இது அவர்களுக்கும் அவர்களுடைய தேவனுக்கும் இடையில் மட்டும் இருந்த கண்டிப்பான ஒன்றாக இருந்தது.

### இன்றைய கட்டளை

கேளுங்கள், அப்பொழுது உங்களுக்குக் கொடுக்கப்படும்; மத்தேயு 7:7

Good Samaritan Fellowship  
H2/22, Mahavir Enclave  
New Delhi  
Delhi 110045  
India

[Add us to your address book](#)